
3% 
॥ श्रीगणेशाय नम:॥ 
॥ श्रीसरस्वत्यै नमः॥ 


श्रीमद्विश्वनाथपञ्चाननभट्टाचार्यप्रणीता 

नूतनजलधररुचये गोपवधूटीदुकूलचौराय । 
तस्मै कृष्णाय नमः संसारमहीरुहस्य बीजाय ॥१। 


द्रव्यं गुणस्तथा कर्म सामान्यं सविशेषकम्‌ । 
समवायस्तथाऽभावः पदार्थाः सप्त कीर्तिताः ॥२॥ 


क्षित्यसेजोमरुद्व्योमकालदिग्देहिनो मनः । 
द्रव्याण्यथ गुणा रूपं रसो गन्धस्ततः परम्‌ ॥३॥ 


स्पर्शः सङ्ख्या परिमितिः पृथक्त्वं च ततः परम्‌ । 
संयोगश्च विभागश्च परत्वं चापरत्वकम्‌ ॥४॥ 


बुद्धिः सुखं दुःखमिच्छा द्वेषो यत्नो गुरुत्वकम्‌ । 
द्रवत्वं स्नेहसंस्कारावदृष्टं शब्द एव च ॥५॥ 


उत्क्षेपणं ततोऽपक्षेपणमाकुञ्चनं तथा । 
प्रसारणं च गमनं कर्माण्येतानि पञ्च च ॥६॥ 


भ्रमणं रेचनं स्यन्दनोर्ध्वज्वलनमेवब च । 
तिर्यग्गसनमप्यत्र गमनादेव लभ्यते ॥७॥ 


सामान्यं द्विविधं प्रोक्तं परं चापरमेव च । 
द्रव्यादित्रिकवत्तिस्त सत्ता परतयोच्यते ॥८॥ 

परभिन्ना च या जाति: सैवाऽपरतयोच्यते 
द्रव्यत्वादिकजातिस्तु पराऽपरतयोच्यते ॥९॥ 


व्यापकत्वात्परापि स्याद्‌ व्याप्यत्वादपराऽपि च । 
अन्त्यो नित्यद्रव्यवृत्तिर्विशेषः परिकीर्तितः ॥१०॥ 


घटादीनां कपालादौ द्रव्येषु गुणकर्मणोः । 
तेषु जातेश्च सम्बन्धः समवायः प्रकीर्तितः ॥११॥ 


अभावस्तु द्विधा संसर्गाऽन्योन्याभावभेदतः । 
प्रागभावस्तथा ध्वंसोऽप्यत्यन्ताभाव एव च ॥१२॥ 


एवं त्रैविध्यमापन्नः संसर्गाभाव इष्यते । 
सप्तानामपि साधर्म्यं ज्ञेयत्वादिकमुच्यते ॥१३॥ 


द्रव्यादयः पञ्च भावा अनेके समवायिनः । 
सत्तावन्तस्त्रयस्त्वाद्या गुणादिर्निगुणक्रियः ॥१४॥ 


सामान्यपरिहीनास्तु सर्वे जात्यादयो मताः । 
पारिमाण्डल्यभिन्नानां कारणत्वमुपाहतम्‌ ॥१५॥ 


अन्यथासिद्धिशून्यस्य नियता पूर्ववर्तिता । 
कारणत्वं भवेत्‌ तस्य त्रैविध्यं परिकीर्तितम्‌ ॥१६॥ 


समवायिकारणत्वं ज्ञेयमथाप्यसमवायिहेतुत्वम्‌ । 
एवं न्यायनसज्ञैस्तृतीयमुक्तं निमित्तहेतुत्वम्‌ ॥१७॥ 


यत्समवेतं कार्य भवति ज्ञेयं तु समवायिजनकं तत्‌ । 
तत्राऽसन्नं जनकं द्वितीयमाभ्यां परं तृतीयं स्यात्‌ ॥१८॥ 

येन सह पूर्वभावः कारणमादाय वा यस्य । 
अन्यं प्रति पूर्वभावे ज्ञाते यत्पूर्वभावविज्ञानम्‌ ॥१९॥ 


जनकं प्रति पूर्ववृत्तितामपरिज्ञाय न यस्य गृह्यते । 
अतिरिक्तमथाऽपि यद्भवेन्नियतावश्यकपूर्वभाविनः ॥२०॥ 


एते पञ्चान्यथासिद्धा दण्डत्वादिकमादिमम्‌ । 
घटादौ दण्डरूपादि द्वितीयमपि दर्शितम्‌ ॥२१॥ 


तृतीयं तु भवेद्‌ व्योम कुलालजनकोऽपरः । 
पञ्चमो रासभादिः स्यादेतेष्वावश्यकस्त्वसौ ॥२२॥ 


समवायिकारणत्वं द्रव्यस्यैवेति विज्ञेयम्‌ । 
गुणकर्ममात्रवृत्ति ज्ञेयमथाप्यसमवायिहेतुत्वम्‌ ॥२३॥ 


अन्यत्र नित्यद्रव्येभ्य आश्रितत्वमिहोच्यते । 
क्षित्यादीनां नवानां तु द्रव्यत्वं गुणयोगिता ॥२४॥ 


क्षितिर्जलं तथा तेज: पवनो मन एव च । 
पराऽपरत्वमूर्तत्वक्रियावेगाश्रया अमी ॥२५॥ 


कालखात्मदिशां सर्वगतत्वं परमं महत्‌ । 
क्षित्यादिपञ्च भूतानि चत्वारि स्पर्शवन्ति हि ॥२६॥ 


द्रव्यारम्भश्चतुर्षं स्यादथाकाशशरीरिणाम्‌ । 
अव्याप्यवृत्तिः क्षणिको विशेषगुण इष्यते ॥२७॥ 


रूपद्रवत्वप्रत्यक्षयोगिनः प्रथमास्त्रयः | 
गुरुणी द्वे रसवती द्वयोर्नेमित्तिको द्रव: ॥२८॥ 


CHIRANJIBI ३ श्वोकसूची 


श्रीमद्रिधनाथपञ्चाननभट्टाचार्यविरचिता कारिकावली 


आत्मानो भूतवर्गाश्च विशेषगुणयोगिनः । 
यदुक्तं यस्य साधर्म्य वैधर्म्यमितरस्य तत्‌ ॥२९॥ 


स्पर्शादयोऽष्टौ वेगाख्यः संस्कारो मरुतो गुणाः । 
स्पर्शाद्यष्टौ रूपवेगौ द्रवत्वं तेजसो गुणाः ॥३०॥ 


स्पर्शादयोऽष्टौ वेगश्च गुरुत्वं च द्रवत्वकम्‌ । 
रूपं रसस्तथा स्नेहो वारिण्येते चतुर्दश ॥३१॥ 


स्नेहहीना गन्धयुताः क्षितावेते चतुर्दश । 
बुद्ध्यादिषट्कं सङ्ख्यादिपञ्चकं भावना तथा ॥३२॥ 


धर्माधर्मौ गुणा एते ह्यात्मनः स्युश्चतुर्दश । 
सङ्ख्यादिपञ्चकं कालदिशोः शब्दश्च ते च खे ॥३३॥ 


सङ्ख्यादयः पञ्च बुद्धिरिच्छा यत्नोऽपि चेश्वरे । 
परापरत्वे सङ्ख्याद्याः पञ्चवेगश्च मानसे ॥३४॥ 


तत्र क्षितिर्गन्धहेतुर्नानारूपवती मता | 
षड्विधस्तु रसस्तत्र गन्धस्तु द्विविधो मतः ॥३५॥ 


स्पर्शस्तस्यास्तु विज्ञेयो ह्यनृष्णाशीतपाकजः । 
नित्याऽनित्या च सा द्वेधा नित्या स्यादणुलक्षणा ॥३६॥ 


अनित्या तु तदन्या स्यात्‌ सैवावयवयोगिनी । 
सा च त्रिधा भवेद्देहमिन्द्रियं विषयस्तथा ॥३७॥ 


योनिजादि भवेद्देहमिन्द्रियं घ्ाणलक्षणम्‌ । 
विषयो द्व्यणुकादिश्च॒ ब्रह्माण्डान्त उदाहृतः॥३८॥ 

वर्णः शुक्लो रसस्पर्शौ जले मधुरशीतलो । 
स्नेहस्तत्र द्रवत्वं तु सांसिद्धिकमुदाहृतम्‌ ॥३९॥ 


नित्यतादि प्रथमवत्‌ किन्तु देहमयोनिजम्‌ । 
इन्द्रियं रसनं सिन्धुरहिमादिर्विषयो मतः ॥४०॥ 


उष्णः स्पर्शस्तेजसस्तु स्याद्रूपं शुक्लभास्वरम्‌ । 
नैमित्तिकं द्रवत्वं तु नित्यतादि च पूर्ववत्‌ ॥४१॥ 


इन्द्रियं नयनं वह्निस्वर्णादिर्विषयो मतः । 
अपाकजोऽनुष्णाशीतस्पर्शस्तु पवने मतः ॥४२॥ 


तिर्यग्गमनवानेष ज्ञेयः स्पर्शादिलिङ्गकः । 
पूर्ववन्नित्यताद्युक्तं देहव्यापि त्वगिन्द्रियम्‌ ॥४३॥ 


प्राणादिस्तु महावायुपर्यन्तो विषयो मतः । 
आकाशस्य तु विज्ञेयः शब्दो वैशेषिको गुणः ॥४४॥ 


इन्द्रियं तु भवेच्छ्ोत्रमेकः सन्नप्युपाधितः । 
जन्यानां जनकः कालो जगतामाश्रयो मतः ॥४५॥ 


परापरत्वधीहेतुः क्षणादिः स्यादुपाधितः । 
दूरान्तिकादिधीहेत्रेका नित्या दिगुच्यते ॥४६॥ 


उपाधिभेदादेकापि प्राच्यादिव्यपदेशभाक्‌ । 
आत्मेन्द्रियाद्यधिष्ठाता करणं हि सकर्तृकम्‌ ॥४७॥ 


शरीरस्य न चैतन्यं मृतेषु व्यभिचारतः । 
तथात्वं चेदिन्द्रियाणामुपघाते कथं स्मृतिः ॥४८॥ 

मनोऽपि न तथा ज्ञानाद्यनध्यक्षं तदा भवेत्‌ । 
धर्माधर्माश्रयोऽध्यक्षो विशेषगुणयोगतः ॥४९॥ 


प्रवृत्त्याद्यनुमेयोऽयं रथगत्येव सारथिः । 
अहङ्कारस्याश्रयोऽयं मनोमात्रस्य गोचरः ॥५०॥ 


विभुर्बुद्ध्यादिगुणवान्‌ बुद्धिस्तु द्विविधा मता । 
अनुभूतिः स्मृतिश्च स्यादनुभूतिश्चतुर्विधा ॥५१॥ 


प्रत्यक्षमप्यनुमितिस्तथोपमितिशब्दजे | 
घ्राणजादिप्रभेदेन प्रत्यक्षं षड्विधं मतम्‌ ॥५२॥ 


घ्राणस्य गोचरो गन्धो गन्धत्वादिरपि स्मृतः । 
तथा रसो रसज्ञायास्तथा शब्दोऽपि च श्रृतेः ॥५३॥ 


उद्भूतरूपं नयनस्य गोचरो द्रव्याणि तद्वन्ति पृथक्त्वसङ्ख्ये । 
विभागसंयोगपरापरत्वस्नेहद्रवत्वं परिमाणयुक्तम्‌ ॥५४॥ 


क्रिया जातिर्योग्यवृत्तिः समवायश्च तादूशः । 
गृह्णाति चक्षुः सम्बन्धादालोकोद्भतरूपयोः ॥५५॥ 


उद्भूतस्पर्शवद्द्रव्यं॑ गोचरः सोऽपि च त्वचः । 
रूपान्यच्चक्षुषो योग्यं रूपमत्रापि कारणम्‌ ॥५६॥ 


ट्रव्याध्यक्षे त्वचो योगो मनसा ज्ञानकारणम्‌ । 
मनोग्राह्यं सुखं दुःखमिच्छा द्वेषो मतिः कृतिः ॥५७॥ 


ज्ञानं यन्िर्विकल्पाख्यं तदतीन्द्रियमिष्यते । 
महत्वं षड्विधे हेतुरिन्द्रियं करणं मतम्‌ ॥५८॥ 

विषयेन्द्रियसम्बन्धो व्यापारः सोऽपि षड्विधः 
द्रव्यग्रहस्तु संयोगात्‌ संयुक्तसमवायतः 


द्रव्येषु समवेतानां तथा तत्समवायतः 
तत्रापि समवेतानां शब्दस्य समवायतः 


तहवुत्तीनां समवेतसमवायेन तु ग्रहः 
प्रत्यक्षं समवायस्य विशेषणतया भवेत्‌ 


विशेषणतया तद्ठदभावानां ग्रहो भवेत्‌ 
यदि स्यादुपलभ्येतेत्येवं यत्र प्रसज्यते 


अलौकिकस्तु व्यापारस्त्रिविधः परिकीर्तितः 
सामान्यलक्षणो ज्ञानलक्षणो योगजस्तथा 


आसत्तिराश्रयाणान्तु सामान्यज्ञानमिष्यते 
तदिन्द्रियजतद्धर्मबो धसामग्र्यपेक्ष्यते 


विषयी यस्य तस्यैव व्यापारो ज्ञानलक्षणः 
योगजो द्विविधः प्रोक्तो युक्तयुञ्जानभेदतः 


युक्तस्य सर्वदा भानं चिन्तासहकृतोऽपरः 
व्यापारस्तु परामर्शः करणं व्याप्तिधीर्भवेत्‌ 


अनुमायां ज्ञायमानं लिङ्गं तु करणं न हि 


अनागतादिलिङ्गेन न स्यादनुमितिस्तदा 


व्याप्यस्य पक्षवृत्तित्वधीः परामर्श उच्यते 
व्याप्तिः साध्यवदन्यस्मिन्नसम्बन्ध उदाहतः 

| 
॥५९॥ 


| 
॥६०॥ 


| 
॥६१॥ 


| 
॥६२॥ 


| 
॥६३॥ 


| 
॥६४॥ 


| 
॥६५॥ 


| 
॥६६॥ 


| 
॥६७॥ 


| 
॥६८॥ 

श्रीमद्विश्चनाथपञ्चाननभट्टाचार्यविरचिता कारिकावली 


अथवा हेतुमन्निष्ठविरहाऽप्रतियोगिना | 
साध्येन हेतोंरैकाधिकरण्यं व्याप्तिरुच्यते ॥६९॥ 


सिषाधयिषया शून्या सिद्धिर्यत्र न विद्यते । 
स पक्षस्तत्र तृत्तित्वज्ञानादनुमितिर्भवेत्‌ ॥७०॥ 


अनेकान्तो विरुद्धश्राप्यसिद्धः प्रतिपक्षितः । 
कालात्ययापदिष्टश्च हेत्वाभासास्तु पञ्चधा ॥७१॥ 


आद्यः साधारणस्तु स्यादसाधारणकोऽपर । 
तथैवानुपसंहारी त्रिधाऽनेकान्तिको भवेत्‌ ॥७२॥ 


यः सपक्षे विपक्षे च भवेत्‌ साधारणस्तु सः । 
यस्तूभयस्माद्‌ व्यावृत्तः स चासाधारणो मतः ॥७३॥ 


तथैवानुपसंहारी केवलान्वयिपक्षक: । 
(पर्वतो वह्विमान्‌ सत्त्वादिति तत्रादिमो भवेत्‌ । 


पृथ्वी नित्या गन्धवत्त्वादिति स्यादपरस्तथा 


सर्व तुच्छ प्रमेयत्वादिति तत्रान्तिमो भवेत्‌ ।) 
यः साध्यवति नैवास्ति स विरुद्ध उदाहतः ॥७४॥ 


(गोत्वादिसाध्ये हेतुर्हि यत्राऽश्चत्वादिको भवेत्‌ ) 


आश्रयासिद्धिराद्या स्यात्‌ स्वरूपासिद्धिरप्यथ । 
व्याप्यत्वासिद्धिरपरा स्यादसिद्धिरतस्रिधा ॥७५॥ 


पक्षासिद्धियत्र पक्षो भवेन्मणिमयो गिरिः । 
हृदो द्रव्यं धूमवत्वादत्रासिद्धिथापरा ॥७६॥ 

व्याप्यत्वासिद्धिपरा नीलधूमादिके भवेत्‌ । 
विरुद्धयोः परामर्श हेत्वोः सत्प्रतिपक्षता ॥७७॥ 


साध्यशून्यो यत्र पक्षस्त्वसौ बाध उदाहतः । 
उत्पत्तिकालीनघटे गन्धादिर्यत्र साध्यते ॥७८॥ 


ग्रामीणस्य प्रथमतः पश्यतो गवयादिकम्‌ 
सादूश्यधीर्गवादीनां या स्यात्‌ सा करणं मतम्‌ ॥७९॥ 


वाक्यार्थस्यातिदेशस्य॒ स्मृतिवर्यापार उच्यते । 
गवयादिपदानां तु शक्तिधीरूपमा फलम्‌ ॥८०॥ 


पदज्ञानं तु करणं द्वारं तत्र पदार्थधीः: । 
शाब्दबोधः फलं तत्र शक्तिधी: सहकारिणी ॥८१॥ 


लक्षणा शक्यसम्बन्धस्तात्पर्यानुपपत्तितः । 
आसत्तियोग्यताकाङ्क्षातात्पर्यज्ञानमिष्यते ॥८२॥ 


कारणं सन्निधानं तु पदस्यासत्तिरुच्यते । 
पदार्थ तत्र तद्वत्ता योग्यता परिर्कीता ॥८३॥ 


यत्पदेन विना यस्याननुभावकता भवेत्‌ । 
आकाङ्क्षा वक्तुरिच्छा तु तात्पर्यं परिकीर्तितम्‌ ॥८४॥ 


साक्षात्कारे सुखादीनां करणं मन उच्यते । 
अयौगपद्याज्ज्ञानानां तस्याणुत्वमिहेष्यते ॥८५॥ 


अथ द्रव्याश्रिता ज्ञेया निर्गणा निष्क्रिया गुणाः 
रूपं रसः स्पर्शगन्धौ परत्वमपरत्वकम्‌ ॥८६॥ 

श्रीमद्रिधनाथपञ्चाननभट्टाचार्यविरचिता कारिकावली 


द्रव्यत्वस्नेहवेगाश्च मता मूर्तगुणा अमी । 
धर्माधर्मौ भावना च शब्दो बुद्ध्यादयोऽपि च॥८७॥ 


एतेऽमूर्तगुणाः सर्वो विद्वद्भिः परिकीर्तिताः । 
सङ्ख्यादयो विभागान्ता उभयेषां गुणा मताः ॥८८॥ 


संयोगश्च विभागश्च सङ्ख्या द्वित्वादिकास्तथा । 
द्विपृथक्त्वादयस्तद्वदेतेऽनेकाश्रिता गुणाः ॥८९॥ 


अतः शेषगुणाः सर्वे मता एकैकवृत्तयः । 
बुद्ध्यादिषट्कं स्पर्शान्ताः स्नेहः सांसिद्धिको द्रवः ॥९०॥ 


अदृष्टभावनाशब्दा अमी वैशेषिका गुणाः । 
सङ्ख्यादिरपरत्वान्तो द्रवोऽसांसिद्धिकस्तथा ॥९१॥ 


गुरुत्ववेगौ सामान्यगुणा एते प्रकीर्तिताः । 
सङ्ख्यादिरपरत्वान्तो द्रवत्वं स्नेह एव च ॥९२॥ 


एते तु द्वीन्द्रियग्राह्मा अथ स्पर्शान्तशब्दकाः । 
बाह्यैकेकेन्द्रियग्रा्मा गुरुत्वादृष्टभावनाः ॥९३॥ 


अतीन्द्रिया विभूनां तु ये स्युर्वैशेषिका गुणाः । 
अकारणगुणोत्पन्ना एते तु परिकीर्तिताः ॥९४॥ 


अपाकजास्तु स्पर्शान्ता द्रवत्वं च तथाविधम्‌ । 
स्नेहवेगगुरुत्वैकपृथकत्वपरिमाणकम्‌ ॥९५॥ 


स्थितिस्थापक इत्येते स्युः कारणगुणोद्भवाः । 
संयोगश्च विभागश्च वेगश्चैते तु कर्मजाः ॥९६॥ 

श्रीमद्विश्वनाथपञ्चाननभट्टाचार्यविरचिता 


स्पर्शान्तपरिमाणैकपृथक्त्वै स्नेहशब्दके 
भवेदसमवायित्वमथ वैशेषिके गुणे 


आत्मनः स्यान्निमित्तत्वमुष्णस्पर्शगुरुत्वयोः 
वेगेऽपि च द्रवत्वे च संयोगादिद्वये तथा 


द्विधैव कारणत्वं स्यादथ प्रादेशिको भवेत्‌ 
वैशेषिको विभुगुणः संयोगादिद्वयं तथा 


चक्षु्ग्राहं भवेद्रूपं द्रव्यादेरूपलम्भकम्‌ 
चक्षुषः सहकारि स्याच्छुक्लादिकमनेकधा 


जलादिपरमाणौ तन्नित्यमन्यत्‌ सहेतुकम्‌ 
रसस्तु रसनाग्रा्मो मधुरादिरनेकधा 


सहकारि रसज्ञाया नित्यतादि च पूर्ववत्‌ 
घ्राणग्राह्यो भवेद्‌ गन्धो घ्राणस्यैवोपकारकः 


सौरभश्चासौरभश्च स द्वेधा परिकीर्तितः 
स्पर्शस्त्वगिन्द्रियग्राह्स्त्वचः स्यादुपकारकः 


अनुष्णाशीतशीतोष्णभेदात्‌ स त्रिविधो मतः 
काठिन्यादि क्षितावेव नित्यतादि च पूर्ववत्‌ 


एतेषां पाकजत्वं तु क्षितौ नान्यत्र कुत्रचित्‌ 


तत्रापि परमाणौ स्यात्‌ पाको वैशेषिके नये 


नेयायिकानां त नये दव्यणकादावपीष्यते 
गणनाव्यवहारे तु हेतुःसङ्ख्याभिधीयते 

कारिकावली 


| 
॥९७॥ 


| 
॥९८॥ 


| 
॥९९॥ 


| 
॥१००॥ 


| 
॥१०१॥ 


| 
॥१०२॥ 


| 
॥१०३॥ 


| 
॥१०४॥ 


| 
॥१०५॥ 


| 
॥१०६॥ 


श्लोकसूची 


श्रीमद्विश्चनाथपञ्चाननभट्टाचार्यविरचिता कारिकावली 


नित्येषु नित्यमेकत्वमनित्येऽनित्यमिष्यते । 
द्वित्वादयः परार्धान्ता अपेक्षाबुद्धिजा मताः ॥१०७॥ 


अनेकाश्रयपर्या्ता एते तु परिकीर्तिताः । 
अपेक्षाबुद्धिनाशाच्च नाशस्तेषां निरूपितः ॥१०८॥ 


अनेकेकत्वबुद्धिया साऽपेक्षाबुद्धिरिष्यते । 
परिमाणं भवेन्मानव्यवहारस्य कारणम्‌ ॥१०९॥ 


अणु दीर्घ महद्ध्रस्वमिति तद्भेद ईरितः । 
अनित्ये तदनित्यं स्यान्नित्ये नित्यमुदाहतम्‌ ॥११०॥ 


सङ्ख्यात: परिमाणाच्च प्रचयादपि जायते । 
अनित्यं द्व्यणुकादौ तु सङ्ख्याजन्यमुदाहतम्‌ ॥१११॥ 


परिमाणं घटादौ तु परिमाणजमुच्यते । 
प्रचयः शिथिलाख्यो यः संयोगस्तेन जन्यते ॥११२॥ 


परिमाणं तूलिकादौ नाशस्त्वाश्रयनाशतः । 
सङ्ख्यावत्तु पृथक्त्वं स्यात्‌ पृथकप्रत्ययकारणम्‌ ॥११३॥ 


अन्योऽन्याभावतो नाऽस्य चरितार्थत्वमिष्यते । 
अस्मात्‌ पृथगिदं नेति प्रतीतिहि विलक्षणा ॥११४॥ 


अप्राप्तयोस्तु या प्राप्तिः सैव संयोग ईरितः । 
कीर्तितस्त्रिविधस्त्वेष आद्योऽन्यतरकर्मजः ॥११५॥ 


तथोभयक्रियाजन्यो भवेत्‌ संयोगजोऽपरः । 
आदिमः श्येनशैलादिसंयोगः परिकीर्तितः ॥११६॥ 

श्रीमद्विश्चनाथपञ्चाननभट्टाचार्यविरचिता कारिकावली 


मेषयोः सन्निपातो यः स द्वितीय उदाहतः । 
कपालतरुसंयोगात्‌ संयोगस्तरुकुम्भयोः ॥११७॥ 


तृतीयः स्यात्‌ कर्मजोऽपि द्विधैव परिकीर्तितः । 
अभिघातो नोदनञ्च शब्दहेतुरिहादिमः ॥११८॥ 


शब्दाहेतुर्द्वितीयः स्याद्विभागोऽपि त्रिधा भवेत्‌ । 
एककर्मोद्भवस्त्वाद्यो द्वयकर्मोद्भवोऽपरः ॥११९॥ 


विभागजस्तृतीयः स्यात्‌ तृतीयोऽपि द्विधा भवेत्‌ । 
हेतुमात्रविभागोत्थो हेत्वहेतुविभागजः ॥१२०॥ 


परत्वञ्चापरत्वञ्च द्विविधं परिकीर्तितम्‌ । 
दैशिकं कालिकञ्चापि, मूर्त एव तु दैशिकम्‌ ॥१२१॥ 
परत्वं  मूर्तसंयोगभूयस्त्वज्ञानतो भवेत्‌ । 
अपरत्वं तदल्पत्वबुद्धितः स्यादितीरितम्‌ ॥१२२ ॥ 


तयोरसमवायी तु दिक्संयोगस्तदाश्रये । 
दिवाकरपरिस्पन्दभूयस्त्वज्ञानतो भवेत्‌ ॥१२३॥ 


परत्वमपरत्वं तु तदीयाल्पत्वबुद्धितः । 
अत्र त्वसमवायी स्यात्‌ संयोगः कालपिण्डयोः ॥१२४॥ 


अपेक्षाबुद्धिनाशेन नाशस्तेषां निरूपितः । 
बुद्धेः प्रपञ्चः प्रागेव प्रायशो विनिरूपितः ॥१२५॥ 


अथाऽवशिष्टोऽप्यपरः प्रकारः परिदर्श्यते । 
अप्रमा च प्रमा चेति ज्ञानं द्विविधमिष्यते ॥१२६॥ 

श्रीमद्विश्वनाथपञ्चाननभट्टाचार्यविरचिता 


तच्छून्ये तन्मतिर्या स्यादप्रमा सा निरूपिता 
तत्प्रपञ्चो विपर्यासः संशयोऽपि प्रकीर्तितः 


आद्यो देहेष्वात्मबुद्धिः शङ्खादौ पीततामतिः 
भवेन्निश्रयरूपा या संशयोऽथ प्रदर्श्यते 


किंस्विन्नरो वा स्थाणुर्वेत्यादिबुद्धिस्तु संशयः 
तदभावाप्रकारा धीस्तत्प्रकारा तु निश्चयः 


स संशयो मतिर्या स्यादेकत्राभावभावयोः 
साधारणादिधर्मस्य ज्ञानं संशयकारणम्‌ 


दोषोऽप्रमाया जनकः प्रमायास्तु गुणो भवेत्‌ 
पित्तदूरत्वादिरूपो दोषो नानाविधः स्मृतः 


प्रत्यक्षे तु विशेष्येण विशेषणवता समम्‌ 
सन्निकर्षो गुणस्तु स्यादथस त्वनुमितौ पुनः 


पक्षे साध्यविशिष्टे तु परामर्शो गुणो भवेत्‌ 


कारिकावली 


| 
॥१२७॥ 


| 
॥१२८॥ 


| 
॥१२९॥ 


| 
॥१३०॥ 


। 
॥१३१॥ 


| 
॥१३२॥ 


शक्ये सादृश्यबुद्धित्तु भवेदुपमितौ गुणः॥१३३॥ 


शाब्दबोधे योग्यतायास्तात्पर्यस्याथ वा प्रमा 
गुणः स्याद्‌ भ्रमभिन्नन्तु ज्ञानमत्रोच्यते प्रमा 


अथवा तत्प्रकारं यज्ज्ञानं तद्वद्विशेष्यकम्‌ 


| 
॥१३४॥ 


तत्प्रमा न प्रमा नापि भ्रमः स्यान्निर्विकल्पकम्‌ ॥१३५॥ 


प्रकारतादिशून्यं हि सम्बन्धानवगाहि तत्‌ 
प्रमात्वं न स्वतो ग्राह्य संशयानुपपत्तितः 

| 
॥१३६॥ 


श्लोकसूची 


श्रीमद्विश्वनाथपञ्चाननभट्टाचार्यविरचिता 


व्यभिचारस्याग्रहोऽपि सहचारग्रहस्तथा 
हेतुर्व्यासतिग्रहे तर्कः क्वचिच्छङ्कानिवर्तकः 


साध्यस्य व्यापको यस्तु हेतोरव्यापकस्तथा 
स उपाधिर्भवेत्‌ तस्य निष्कर्षोऽयं प्रदर्श्यते 


सर्वे साध्यसमानाधिकरणाः स्युरूपाधयः 
हेतोरेकाश्रये येषां स्वसाध्यव्यभिचारिता 


व्यभिचारस्यानुमानमुपाधेस्तु प्रयोजनम्‌ 
शब्दोपमानयोर्नैव पृथक्‌ प्रामाण्यमिष्यते 


अनुमानगतार्थत्वादिति वैशेषिकं मतम्‌ 
तन्न सम्यग्विना व्याप्तिबोधं शब्दादिबोधतः 


त्रैविध्यमनुमानस्य केबलान्वयिभेदतः 
द्वैविध्यं तु भवेद्‌ व्याप्तेरन्बयव्यतिरेकतः 


अन्वयव्याप्तिरुक्तैव व्यतिरेकादिहोच्यते 
साध्याभावव्यापकत्वं हेत्वभावस्य यद्भवेत्‌ 


अर्थापत्तिस्तु नैवेह प्रमाणान्तरमिष्यते 
व्यतिरेकव्याप्तिबुद्ध्या चरितार्था हि सा यतः 


सुखं तु जगतामेव काम्यं धर्मेण जायते 
अधर्मजन्यं दुःखं स्यात्‌ प्रतिकूलं सचेतसाम्‌ 


निर्दुःखत्वे सुखे चेच्छा तज्ज्ञानादेव जायते 
इच्छा तु तदुपाये स्यादिष्टोपायत्वधीर्यदि 

कारिकावली 


| 
॥१३७॥ 


| 
॥१३८॥ 


। 
॥१३९॥ 


| 
॥१४०॥ 


| 
॥१४१॥ 


| 
॥१४२॥ 


| 
॥१४३॥ 


| 
॥१४४॥ 


| 
॥१४५॥ 


| 
॥१४६॥ 


श्लोकसूची 


श्रीमद्विश्चनाथपञ्चाननभट्टाचार्यविरचिता कारिकावली 


चिकीर्षा कृतिसाध्यत्वप्रकारेच्छा तु या भवेत्‌ । 
तद्धेतुः कृतिसाध्येष्टसाधनत्वमतिर्भवेत्‌ ॥१४७॥ 


बलवद्‌द्विष्टहेतुत्वमतिः स्यात्‌ प्रतिबन्धिका । 
तदहेतुत्वबुद्धेस्तु हेतुत्वं कस्यचिन्मते ॥१४८॥ 


द्विष्टसाधनताबुद्धिर्भवेद्‌ द्वेषस्य कारणम्‌ । 
प्रवृत्तिश्च निवृत्तिश्च तथा जीवनकारणम्‌ ॥१४९॥ 


एवं प्रयत्नत्रैविध्यं तान्त्रिकैः परिकीर्तितम्‌ । 
चिकीर्षा कृतिसाध्येष्टसाधनत्वमतिस्तथा ॥१५०॥ 


उपादानस्य चाध्यक्षं प्रवृत्तो जनकं भवेत्‌ । 
निवृत्तिस्तु भवेद्‌ द्वेषाद्‌ द्विष्टसाधनताधियः ॥१५१॥ 


यत्नो जीवनयोनिस्तु सर्वदाऽतीन्द्रियो भवेत्‌ । 
शरीरे प्राणसञ्चारे कारणं परिकीर्तितः ॥१५२॥ 
अतीन्द्रियं गुरुत्वं स्यात्‌ पृथिव्यादिद्वये तु तत्‌ । 
अनित्ये तदनित्यं स्यान्नित्ये नित्यमुदाहृतम्‌ ॥१५३॥ 


तदेवासमवायि स्यात्‌ पतनाख्ये तु कर्मणि । 
सांसिद्धिकं द्रवत्वं स्यान्नैमित्तिकमथापरम्‌ ॥१५४॥ 


सांसिद्धिकं तु सलिले द्वितीयं क्षितितेजसोः । 


~ 


परमाणौ जले नित्यमन्यत्रानित्यमुच्यते ॥१५५॥ 


नैमित्तिकं वह्नियोगात्‌ तपनीयघृतादिषु । 
द्रवत्वं स्यन्दने हेतुर्निमित्तं सङ्ग्रहे तु तत्‌ ॥१५६॥ 

स्नेहो जले स नित्योऽणावनित्योऽवयविन्यसौ । 
तैलान्तरे तत्प्रकर्षाद्‌ दहनस्यानुकूलता ॥१५७॥ 


संस्कार भेदो वेगोऽथ स्थितिस्थापक भावने । 
मूर्तमात्रे तु वेगः स्यात्‌ कर्मजो वेगजः क्वचित्‌ ॥१५८॥ 


स्थितिस्थापकसंस्कारः क्षितौ केचिच्चतुर्ष्वपि । 
अतीन्द्रियोऽसौ विज्ञेयः क्वचित्स्पन्देऽपि कारणम्‌ ॥१५९॥ 


भावनाख्यस्तु संस्कारो जीववृत्तिरतीन्द्रियः । 
उपेक्षानात्मकस्तस्य निश्चयः कारणं भवेत्‌ ॥१६०॥ 


स्मरणे प्रत्यभिज्ञायामप्यसौ हेतुरुच्यते । 
धर्माधर्मावदृष्टं स्याद्‌ धर्मः स्वर्गादिसाधनम्‌ ॥१६१॥ 


गङ्गास्नानादियागादिव्यापारः स तु कीर्तितः । 
कर्मनाशाजलस्पर्शादिना नाशयस्त्वसौ मतः ॥१६२॥ 


अधर्मो नरकादीनां हेतुनिन्दितकर्मजः । 
प्रायश्चित्तादिनाश्योऽसौ जीववृत्ती त्विमौ गुणौ ॥१६३॥ 


इमौ तु वासनाजन्यौ ज्ञानादपि विनश्यतः । 
शब्दो ध्वनिश्च वर्णश्च मृदङ्गादिभवो ध्वनिः ॥१६४॥ 


कण्ठसंयोगादिजन्या वर्णास्ते कादयो मता: । 
सर्वः शब्दो नभोवत्तिः श्रोत्रोत्पन्नस्त गह्यते ॥१६५॥ 


वीचीतरङ्गन्यायेन तदत्पत्तिस्त॒ कीर्तिता । 
कदम्बगोलकन्यायादत्पत्ति कस्यचिन्मते ॥१६६॥ 

उत्पन्नः को विनष्टः क इति बुद्धेरनित्यता । 
सोऽयं क इति बुद्धिस्तु साजात्यमवलम्बते ॥१६७॥ 


तदेवौषधमित्यादौ सजातीयेऽपि दर्शनात्‌ । 
तस्मादनित्या एवेति वर्णाः सर्वे मतं हि नः ॥१६८॥ 


॥ इति श्रीमद्विश्चनाथपञ्चाननभट्टाचार्यकृता कारिकावली समाप्ता ॥ 
समाप्तम्‌ 


श्रीमद्विश्चनाथपञ्चाननभट्टाचार्यविरचिता कारिकावली 


HS श्रोकसची* # ____ 


> नूतनजल > स्पर्शस्तस्या > अनैकान्तो > सहकारि > व्यभिचा 
» द्रव्यं गुण > अनित्या तु > आद्यः सा > सौरभश्चासौ > साध्यस्य 
> क्षित्यप्तेजो > योनिजादि > यः सपक्षे > अनुष्णाशी > सर्वे साध्य 
> स्पर्शः स > वर्णः शुक्लो > तथैवानुप > एतेषां पा > व्यभिचा 
> बुद्धिः सु > नित्यतादि > (पर्वतो व > नैयायिका > अनुमान 

> उत्क्षेपणं > उष्णः स्पर्श > पृथ्वी नि > नित्येषु नि > त्रैविध्यम 
> भ्रमणं रेच > इन्द्रियं नय > सर्व तुच्छं > अनेकाश्र > अन्वयव्या 
> सामान्यं > तिर्यगमन > (गोत्वादि > अनेकैक > अर्थापत्ति 
> परभिन्ना > प्राणादिस्तु > आश्रयासि > अणु दीर्घ > सुखं तु 

> व्यापकत्वा > इन्द्रियं तु > पक्षासिर्द्धि > सङ्ख्या > निर्दुःखत्वे 
> घटादीनां > परापरत्वधी > व्याप्यत्वा > परिमाणं > चिकीर्षा 
> अभावस्तु > उपाधिभे > साध्यशून्यो > परिमाणूम्‌ > बलवद्‌द्वि 
> एवं त्रैवि > शरीरस्य > ग्रामीणस्य > अन्योन्या > द्विष्टसाध 
> द्रव्यादयः > मनोऽपि > वाक्यार्थ > अप्राप्तयो > एवं प्रयत्न 
> सामान्य > प्रवृत्त्याद्य > पदज्ञानं तु > तथोभयक्रि > उपादानस्य 
> अन्यथासि > विभुर्बुदध्या > लक्षणा > मेषयोः > यत्नो जी 
> समवायि > प्रत्यक्षम > कारणं स > तृतीयः स्या > अतीन्द्र 
> यत्समवेतं > घ्राणस्य > यत्पदेन > शब्दाहेतु > तदेवासम 
> येन सह पू > उद्भूतरूपं > साक्षात्का > विभागज > सांसिद्धि 
> जनकं प्रति > क्रिया जा > अथ द्रव्या > परत्वञ्चा > नैमित्तिकं 
> एते पञ्चा > उद्भूतस्पर्श > द्रव्यत्वस्ने > परत्वं मूर्त > स्नेहो ज 
> तृतीयं तु > द्रव्याध्य > एतेऽमूर्तगु > तयोरसम > संस्कार 
> समवायि > ज्ञानं यन्नि > संयोगश्च > परत्वमप > स्थितिस्था 
> अन्यत्र नि > विषयेन्द्रियस > अतः शे > अपेक्षाबु > भावनाख्य 
> क्षितिर्जलं > द्रव्येषु स > अदृष्टभा > अथाऽव > स्मरणे प्र 
> कालखा > तद्रृत्तीनां > गुरुत्ववेगौ > तच्छून्ये > गङ्गास्ना 
> द्रव्यारम्भ > विशेषण > एते तु द्वी > आद्यो दे > अधर्मो 

> रूपद्रवत्व > अलौकि > अतीन्द्र > किंस्विन्न > इमौ तु वा 
> आत्मानो > आसत्तिरा > अपाकजा > स संशयो > कण्ठसंयो 
> स्पर्शादयो > विषयी य > स्थितिस्था > दोषोऽप्रमा > वीचीतर 
> स्पर्शादयो > युक्तस्य > स्पर्शान्त > प्रत्यक्षे तु > उत्पन्नः 
> स्नेहहीना > अनुमायां > आत्मनः > पक्षे साध्य > तदेवौषध 
> धर्माधमौं > व्याप्यस्य > द्विधैव का > शान्दबो 

> सङ्ख्याद > अथवा हे > चक्षगराह्मं भ > अथवा 

> तत्र क्षितिर्ग > सिषाधयि > जलादिप > प्रकारता 

